



Tað var ein sera væl upplagdur Svend Auken, sum helt fyrilestur um orku og umhvørvi í Norðurlandahúsinum herfyri
Myndir: Jens Kr. Vang

Betri gagnnýtsla av orkuni er v

Herfyri helt Svend Auken fyrilestur í Norðurlandahúsinum um orku- og umhvørvismál. Tað var okkara landsstýrismaður í somu málum, sum hevði bjóðað fyrrverandi danska orku- og umhvørvismálaráðharranum higar at halda fyrilestur í samband við arbeiðið hjá landsstýrinum at orða ein yvirskipaðan orku- og umhvørvispolitikk fyri Føroyar

ORKA OG UMHVØRVI

Vilmund Jacobsen
vilmund@sosialurin.fo

Nógv fólk høvdu leitað sær í Norðurlandahúsið til fyrilesturin - eisini nógvr ungdomur, og tað var ein sera væl upplagdur danskur politikari, ið stóð á pallinum og greiddi frá sínum royndum í hesum so týðandi málum fyri mannaætlinu, nú tað treingist saman um og meira umráðandi er enn nakrantíð, at vit øll geva umhvørvinum ans.

Sjónarmiðini hjá Svend Auken í hesum málum eru kend, og vit hava eisini havt tey á prenti her í blaðnum.

Auken og Lomborg

Fyri einum góðum ári síðan hevði landsstýrið vitjan av dananum, Bjørn Lomborg, sum eisini hevur hildið

fyrilestur um orku- og umhvørvismál. Hann hevur heilt aðrar hugsanir um hesi mál, og á fundinum í Norðurlandshúsinum nýtti Auken ein fittan part av tíðini til at vísa aftur sjónarmiðunum hjá Lomborg, ið snúgva seg um, at dálkingin, sum mannaætlin skapar, ikki hevur tey umhvørvisárin, sum granskarar halda.

- Hetta er ein vandamikil hugsan, tí vit kunnu ikki bara lata dálking og umhvørvisrupulleikar sigla sín egna sjógv. Auken tosaði nógvr um veðurlagsbroytingar og broytingar í streymviðurskiftunum, sum kunnu ávirka fiskastovrnar - og fyri eitt land sum Føroyar, sum er so neyvt knýtt at tilfeinginum í havinum, kann hetta gerast sera álvarsamt. Við fiskivinnuni sum høvuðsvinnu, kunnu bert smávegis broytingar koppa øllum búskapinum - og ikki minst tí, eru umhvørvismál serliga týðningarmikil fyri Føroyar og aðrar tjóðir, ið liva av tí tilfeingi, sum í havinum er.

Danski umhvørvismaðurin vísti eisini á, hvussu veðurlagsbroytingar ávirka innlandsísini í Grønlandi við ræðandi ferð.

Størri gagnnýtsla

Í fyrilestri sínum tosaði Svend Auken eisini um orku og orkunýtslu, og her legði hann stóran dent á, at betri gagnnýtsla av orkuni er vegurin fram, tí minni orka dálkar minni - eins og minni orka, kostar minni.

Hann tosaði eisini um

alternativar orkukeldur, og í hesum sambandi helt hann, at stórir møguleikar eru fyri eitt nú vindorku í Føroyum.

Auken vísti eisini á, hvussu óheppið tað er, at so lítið verður gjørt til tess at

minka um ta dálking, sum fer fram í sjóvinnuni, og í hesum sambandi nevndi hann, at stórir partur av heimsflotanum brúkar sera dálkandi olju og hugsar lítið um at gagnnýta orkuna

betri. Auken nevndi eisini, at áhugaverdar royndir við vindorku eru gjørdar um borð á skipum.

Fyrrverandi danski orku- og umhvørvismálaráðharrin væntar annars, at brint

verður ein orkukelda, sum ivaleyst verður hin fremsta í komandi tíðum.

Stuttskygni

Í fyrilestri sínum vísti hann



Áhugin fyri fyrilestrinum hjá Svend Auken var stórur, og stóri salurin í Norðurlandahúsinum var at kalla fultsettur
Mynd: Jens Kr. Vang